



UNIVERSITETI I EVROPËS JUGLINDORE
УНИВЕРЗИТЕТ НА ЈУГОИСТОЧНА ЕВРОПА
SOUTH EAST EUROPEAN UNIVERSITY

Study program **Финансии**

Факултет **Бизнис и економија**

Циклус на студии **Втор циклус (Постдипломски)**

ЕКТС **60**

Титула **Магистер по економски науки / Насока: Финансии**

Архивски број на акредитација [60] **16-1990/3**

Датум на акредитација **18.10.2012**

Опис на програмата

Целите на програмата се :

- Подигнување на нивото на управување и раководење на претпријатијата и развојот на современиот менаџмент;
- Оспособување и изградување на менаџери од современ профил: претприемачи, подготвени да преземаат акции, но и ризици кои се поврзани со секоја иницијатива, флексибилни, решителни и храбри личности;
- Образование на високо квалификувани и професионални менаџери со лидерски способности и желба за справување со предизвиците на новиот милениум;
- Создавање менаџери со нови погледи и начин на размислување, развивање на способности за предвидување на иднината и прифаќање на предизвиците и можностите кои ги нуди бизнисот во 21 век.

Кариера

Дипломираните од овој профил ќе поседуваат општи и посебни компетенции, вклучувајќи го капацитетот за анализа и синтеза, основното знаење од областа на студирањето. Ќе имаат способност да ги интерпретираат деловните податоци, економските индикатори, да интерпретираат проспекти, извршни извештаи, резимеа, физибилити студии, да планираат, да организираат, да донесуваат одлуки, да контролираат и да ги разгледуваат деловните одлуки во организацијата, да мотивираат со цел да ги постигнат деловните цели; способност да применуваат квантитативни методи, истражувачки методи, теоретски методи со цел да решаваат деловни проблеми и ќе имаат способност да развиваат деловни планови /стратешки планови (краткорочни, среднорочни и долгорочни), да управуваат со организациите во периодот на транзиција и ќе имаат способност да создаваат услови за локален економски развој, правејќи разлика во конкурентните предности за посебни области на студирање.

Резултати од учењето

Знаење и разбирање

- Има познавање и разбирање на теоретските и практичните аспекти на финансии, особено на: корпоративните финансии, портфолио и управување со ризик, менаџмент, трошоци и финансиско-сметководство, меѓународни финансии;
- Има познавање и разбирање на функциите на финансиските институции, пари и банки, и финансиски менаџмент;

- Има знаење и вештини за планирање, капитално буџетирање, организирање и инвестирање на финансиски средства и соодветна употреба на финансиски инструменти во приватниот и јавниот сектор.

Примена на знаењето и разбирањето

- Активно учествуваатво задачи и активности поврзани со финансии во различни институции;
- Сумираат анализираат релевантни финансиски информации за локалните и регионалните власти за донесување на одлуки;
- Применуваат теоретски и практични знаења и вештини за анализирање, предвидување, и донесување на одлуки за капитални инвестиции, дивиденда политика и структурата на капиталот, управување со ризик во врска со финансиите;

Способност за проценка

- Донесување на одлука за финансиските пазари и институции и бизнис како на пример: финансиска анализа и планирање, портфолиоменаџмент, финансиски извештаи;
- Оценка на финансиските стратегии и планови за инвестиции и проценка на ризикот;

Комуникациски вештини

- Презентираат различни финансиски теми во приватниот и јавниот сектор и користат современи алатки за донесување на одлуки;
- Изразуваат аргументираат своите идеи и заклучоци допо широка публика;
- Подготвуваат финансиски извештаи за приватниот и јавниот сектор;
- Водаттими во различни проекти со цел на решавање на клучните политички проблем во врска со финансиски и економски прашања.

Вештини на учење

- Применуваат методи на учење и анализа на алатки развиениза понатамошно проучувањеи подобрување на своите знаења;
- Идентификуваат соодветни алатки и патеки на учењето за да развијат свои културни и специфични знаења како и професионални вештини.

Листа на предмети

Семестар 1

- [6.0 ЕКТС] **Методологија на истражување**
- [6.0 ЕКТС] **Меѓународни финансии**
- [6.0 ЕКТС] **Анализа на финансиски извештаи**
- [6.0 ЕКТС] **Изборен предмет 1**
- [6.0 ЕКТС] **Изборен предмет 2**

Семестар 2

- [24.0 ЕКТС] **Магистерски труд**
- [6.0 ЕКТС] **Слободно изборен предмет 1**

Description of courses

Задолжителни предмети

- **Методологија на истражување**
Квантитативни и квалитативни методи на истражување и нивната примена во студиите по економија и бизнис, истражувања и нивна анализа, студии на случај, регресивна анализа, користење статички софтвер како SPSS и Mikrofiti.
- **Меѓународни финансии**

Меѓународните финансии претставуваат научна дисциплина која е во постојана експанзија. Денешните финансиски пазари се во вистинска смисла глобални. Ниеден студент кој ги изучува економската и финансиската дисциплина не може напълно да ги разбере современите движења во националните економии и светската економија без соодветни знаења од меѓународните финансии. Темите кои ги обработува овој предмет - проблематиката на платно-билансните движења, детерминантите на девизните курсеви, факторите кои стојат зад меѓународните текови на капиталот, деловната филозофија на мултинационалните компании и на меѓународните финансиски институции, итн. - одамна не се предмет на интересирање само на мали групи академски економисти или специјализирани професионалци. Знаењата од овој предмет претставуваат основа за оние студенти кои очекуваат да најдат работни места поврзани за меѓународните инвестиции, меѓународното банкарство и мултинационалните деловни активности.

- **Анализа на финансиски извештаи**

Овој предмет ги опфаќа следниве теми: основи на финансиска анализа, видови финансиска анализа, аналитичка рамка за анализа на финансиски извештаи, систем на финансиско известување, основни финансиски извештаи, сметководствена добивка и средства, анализа на паричните текови, финансиските показатели и финансиската анализа, интегрирана анализа, анализа на долгорочни средства, анализа на финансиски обврски, анализа на финансиски извештаи, синтеза, анализа на структурата на капиталот.

- **Магистерски труд**

По положувањето испити, студентот може да ја започне постапката на поднесување, подготвување и јавна одбрана на магистерската тезата. Студентот избира ментор, со чии инструкции го подготвува барањето за магистерската тезата. Барањето мора да биде дозволено од Наставно-научниот совет на Факултетот. По подготвување на конечната верзија на магистерскиот труд, Наставно - научниот совет на Факултетот формира трчлена комисија, која го подготвува извештајот, со кој се прифаќа или се одбива магистерскиот труд. Позитивниот извештај се одобрува од Наставно - научниот совет и се утврдува датумот за јавна одбрана. По успешното завршување на одбраната студентот стекнува диплома - Магистер по економски науки / Насока: Финансии

Изборни предмети

- **Јавни финансии**

Во овој предмет се презентираат и анализираат теоретските и практичните аспекти на јавните финансии и нивното значење во понудата на јавните добра, аспектите на уредување на ефикасен даночен систем, улогата на фискалната политика во економската стабилизација, ефектите на буџетскиот дефицит и јавниот долг и уредувањето на фискалниот федерализам. Кратка содржина на предметот: јавен сектор, алокација, дистрибуција и јавен извор, оданочувањето и распределбата на доходот, микроекономски ефекти од оданочувањето, фискална политика и економска стабилизација, буџетски дефицит и јавен долг, фискалниот федерализам, фискалниот систем и фискалната политика во Република Македонија.

- **Пари и банкарство**

Предметот е заснован на апликација на стандардната економска анализа. Се состои од изучување на теориите, моделите, политиките и меѓународните искуства. Целта е оспособување за разбирање и анализа на процесите на растот и развојот. Пререквизити се завршени испити од макро и микроекономија, математика и квантитативна анализа. Подлабоки познавања од одделни дисциплини и субдисциплини како што се применета економија, јавни финансии, монетарна економија, меѓународна трговија, меѓународни финансии, инвестиции и др. се комплементарни и многу корисни за совладување на содржината на предметот.

- **Финансиски пазари и институции**

Изучувањето на материјата по овој предмет треба да им овозможи на студентите да ги запознаат основните принципи на функционирањето на финансиските пазари (пазари на пари, пазари на капитал, девизни пазари, итн.) и финансиските институции (банки, осигурителни компании, пензиски фондови, инвестициони фондови, итн.) кои претставуваат извонредно важен дел од секоја национална економија, како и на светската економија во целина. Финансиските пазари и институции не само што влијаат на нашиот секојдневен живот, туку исто така се занимаваат со трансфер на големи износи на средства кои потоа влијаат на профитите на фирмите, производството на стоки и услуги и на економската благосостојба на нашата и странските економии. Во последните десетина години се случиле фундаментални, револуционерни промени на финансиските пазари и институции во светски рамки. На свој начин, низ драматични промени минаа и македонските финансиски пазари и институции. Овој предмет ќе ги запознае студентите со главните насоки и содржината на тие

промени. Но со оглед на тоа што е извесно дека интензитетот на промените нема да се намали во иднина, тој е фокусиран кон тоа да им обезбеди на студентите такви знаења и аналитички орудии, кои ќе им бидат потребни да ги разберат финансиските иновации што сигурно ќе се случат кога тие професионално ќе се занимаваат со финансискиот бизнис.

- **Менаџмент на информациони системи**

Во овој предмет ќе бидат вклучени теми од областа на стекнување, обработка и употреба на информации од компаниите. Ќе бидат вклучени информатички технологии, но само во однос на нивната улога во обработка на информациите на претпријатијата, односно за поддршка во целокупниот процес за нивно управување. Вниманието ќе биде посветено на следниве аспекти: пристап до управување со информатички системи, основни типови на менаџментот на информационите системи, информатичката технологија и менаџментот на информационите системи, градење на менаџментот на информациони системи во претпријатието.

- **Менаџмент на вкупен квалитет**

Целта на предметот е да ги оспособи студентите да ја сфатат суштината на менаџментот на вкупен квалитет, неговото значење и позитивните страни од неговото користење. Во рамките на овој предмет ќе се изучува што претставува квалитетот, како кај производите, така и кај услугите, како и последиците од лошиот квалитет и придобивките од добриот квалитет. Понатаму, ќе се изучуваат правците и теориите во менаџментот на вкупен квалитет, почнувајќи од класичните, западните, како и јапонските автори. Предметот на изучување ќе бидат и елементите на менаџмент на вкупен квалитет. Понатаму, ќе се анализираат најважните техники поврзани со менаџментот на вкупен квалитет за да на крај се изучува начинот на имплементација на менаџментот на вкупен квалитет како и потребните критериуми за најпознатите награди за квалитет во светот.

- **Меѓународен бизнис**

Целта на предметот е студентите: * Да ја сфатат разликата помеѓу глобалното создавање, одржувањето и модификацијата во споредба со меѓународните стратегии од аспект на меѓународниот бизнис. * Да стекнат знаења за извршување анализа на трошоци од еден глобален аспект. * Да извршат анализа SWOT за разни меѓународни компании и да бидат во состојба да осознаат нови глобални пазари. * Да ја сфатат суштината на глобалниот меѓународен бизнис и користењето на глобалните комуникации. Да дефинираат и да користат стратегии за оценување на заедничките вложувања (joint venture), обединување и купување на разни компании со цел да се добие пристап до нови пазари. * Да носат решенија околу сегментацијата на пазарите како и начините за пристап кон нив.

- **Одбрани поглавја од ИТ - апликации за изработка на научен труд**

Целта на овој предмет е: * Да им се прикажат техничките елементи, структурата на текстот и дизајнот на еден научен труд. * Да им овозможи на студентите да се стекнат со понапредни познавања и вештини од одбрани напредни поглавја од ИТ апликации кои ќе им бидат потребни при изработка на научни и стручни трудови. * Практична примена на овие цели при изработка на индивидуален научен труд на студентот.

- **Апликации за статистичка обработка на податоци**

Целта на овој предмет е: * Да им се прикажат техничките елементи од областа на статистиката: организирање, обработка, споредување преку анализи и публикување на податоците. * Да им овозможи на студентите да се стекнат со познавања и вештини од апликациите за статистичка обработка на податоци. * Практична примена на овие цели при статистичка обработка на податоците стекнати од прашалници, прилози, научни истражувања и друга документација.